



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട് (2019-2020)

FOURTH REPORT ON THE SCRUTINY OF
DEMANDS FOR GRANTS (2019-2020)

2019 ഓഗസ്റ്റ്... ഉദ്ദേശിച്ച തീയതി സമർപ്പിച്ചത്
(Presented on ... 20th May ... 2019)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2019

SECRETARIAT OF THE KERALA LEGISLATURE
THIRUVANANTHAPURAM

2019

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2019-2020)

FOURTH REPORT ON THE SCRUTINY OF
DEMANDS FOR GRANTS
(2019-2020)

ഉള്ളടക്കം

	പേജ്
സമിതിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്ട് കമ്മിറ്റി IV
വ്യവസായവും ധാതുക്കളും
(2019-2021)

ഘടന

ചെയർമാൻ:

ശ്രീ. ഇ. പി. ജയരാജൻ,
വ്യവസായവും സ്പോർട്സും യുവജനകാര്യവും വകുപ്പുമന്ത്രി.

എക്സിക്യൂട്ടീവ് അംഗങ്ങൾ:

ഡോ. ടി. എം. തോമസ് ഐസക്,
ധനകാര്യവും കയറ്റം വകുപ്പുമന്ത്രി

ശ്രീമതി ജെ. മേഴ്സി ജി. അമ്മ,
മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും
വകുപ്പുമന്ത്രി.

അംഗങ്ങൾ:

ശ്രീ. ആന്റണി ജോൺ

പ്രൊഫ. കെ. യു. അരുണൻ

ശ്രീ. സി. ദിവാകരൻ

ശ്രീ. വി. കെ. ഇബ്രാഹിം കുഞ്ഞ്

ശ്രീ. കെ. ബി. ഗണേഷ് കുമാർ

ശ്രീ. ഹൈബി ഇൗഡൻ

ശ്രീ. സി. കൃഷ്ണൻ

ശ്രീ. എൻ. വിജയൻ പിള്ള.

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി എ.കെ. ഷൈല, ജോയിന്റ് സെക്രട്ടറി

ശ്രീ. ജി. ഹരീഷ്, ഡെപ്യൂട്ടി സെക്രട്ടറി

ശ്രീമതി രജി. ഡി.ഒ., അണ്ടർ സെക്രട്ടറി.

അവതാരിക

2019-2020 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച നാലാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2019 ഫെബ്രുവരി 19, 27 എന്നീ തീയതികളിൽ യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII—വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXXVII സംബന്ധിച്ച് വ്യവസായ വകുപ്പിൽ നിന്നും ലഭിച്ച കറിപ്പകൾ പരിശോധനാവേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

രേണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2019 മാർച്ച് മാസം 13-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2019 മാർച്ച് 13.

ഇ. പി. ജയരാജൻ,
ചെയർമാൻ,
സബ്ജക്ട് കമ്മിറ്റി IV.

റിപ്പോർട്ട്

ധനാഭ്യർത്ഥന നമ്പർ XXXVII—വ്യവസായങ്ങൾ

റോട്ട് ചെയ്തത്—1617.9965 കോടി രൂപ

ചാർജ്ജ് ചെയ്തത്—ഇല്ല

2851-00-102-39—വിവിധോദ്ദേശ വിപണന സാധ്യതാ കേന്ദ്രങ്ങൾ

ബഡ്ജറ്റ് വിഹിതം : 1 കോടി രൂപ (പ്ലാൻ)

1. കരകൗശല വ്യവസായങ്ങൾ, കൈത്തറി, കയർ തുടങ്ങിയ പരമ്പരാഗത ഉല്പന്നങ്ങളുടെ വിപണനം പ്രോത്സാഹിപ്പിക്കുന്നതിനായി ജില്ലാ വ്യവസായ കേന്ദ്രങ്ങളിലും പി.പി.പി. മാതൃകയിൽ വിപണന പ്രോത്സാഹന കേന്ദ്രങ്ങൾ സ്ഥാപിച്ച് കരകൗശല മേഖലയിലെ തൊഴിലാളികൾക്ക് അവരുടെ ഉല്പന്നങ്ങൾ പ്രദർശിപ്പിക്കാനും അസംഘടിതരും സാധാരണക്കാരായ ഗ്രാമീണ തൊഴിലാളികൾക്ക് തൊഴിൽ നല്കുവാനും ഈ പദ്ധതിയിലൂടെ ലക്ഷ്യമിടുന്നതായി സമിതി മനസ്സിലാക്കുന്നു. പ്രസ്തുത വിപണന കേന്ദ്രത്തിന്റെ നിർമ്മാണം 2018-19 സാമ്പത്തികവർഷം ആലപ്പുഴ ജില്ലയിൽ ആരംഭിച്ചിട്ടുള്ളതാണ്. പ്രസ്തുത പദ്ധതി തൃശ്ശൂർ ജില്ലയിൽ ആരംഭിക്കുന്നതിനായി നിലവിൽ ബഡ്ജറ്റിൽ വകയിരുത്തിയിട്ടുള്ള 1 കോടി രൂപ അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 9 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-001-93—കപ്പാസിറ്റി ബിൽഡിംഗ്/ഊർജ്ജിത വ്യവസായവൽക്കരണ പരിപാടി

ബഡ്ജറ്റ് വിഹിതം : 8 കോടി രൂപ (പ്ലാൻ)

2. സംസ്ഥാനത്ത് കൂടുതൽ തൊഴിലവസരങ്ങൾ സൃഷ്ടിക്കുന്നതിനും ബ്ലോക്ക്, താലൂക്ക്, ജില്ലാതലങ്ങളിൽ സൂക്ഷ്മചെറുകിട തുടങ്ങിയ വ്യവസായ സംരംഭക മേഖലയിൽ നിലനിൽക്കുന്ന പ്രശ്നങ്ങൾ കണ്ടെത്തി സുസ്ഥിര വികസനം സാധ്യമാക്കുന്നതിന് ഈ പദ്ധതി ലക്ഷ്യമിടുന്നതായി സമിതി മനസ്സിലാക്കുന്നു. പ്രസ്തുത പദ്ധതിക്കായി മേൽ ശീർഷകത്തിൽ 2 കോടി രൂപകൂടി ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-66-(03)—വാദിബോർഡ് കമ്പ്യൂട്ടർവൽക്കരിക്കൽ

ബഡ്ജറ്റ് വിഹിതം: 51 ലക്ഷം രൂപ (പ്ലാൻ)

3. വാദിബോർഡിന്റെ പ്രവർത്തനങ്ങൾ കൂടുതൽ കാര്യക്ഷമമാക്കുന്നത് ലക്ഷ്യമിട്ട് കമ്പ്യൂട്ടർവൽക്കരണ പ്രക്രിയയുടെ ഭാഗമായി വാദി ബോർഡിനും ജില്ലാ ഓഫീസുകൾക്കും ആവശ്യമായ കമ്പ്യൂട്ടറുകൾ, അനുബന്ധ ഉപകരണങ്ങൾ എന്നിവ വിതരണം ചെയ്യുക, ഇ-ഫയൽ, ഫയലുകളുടെ ട്രാക്കിംഗ്, ഓൺലൈൻ നിരീക്ഷണ സംവിധാനം എന്നിവ ഏർപ്പെടുത്തുക എന്നിവയാണ് ഈ പദ്ധതിയിൽ ഉദ്ദേശിക്കുന്നത്. ഈ പദ്ധതിക്കായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ 20,000 രൂപകൂടി ധനപുന:വിനിയോഗം വഴിയോ അഥവാ ഉപധനാഭ്യർത്ഥനവഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-66 (04)—തേനീച്ച വളർത്തൽ വ്യവസായ വികസനം

ബഡ്ജറ്റ് വിഹിതം : 1.02 കോടി രൂപ (പ്ലാൻ)

4. തേനീച്ച കർഷകർക്ക് ആവശ്യമായ പരിശീലനം നൽകുക, തേനീച്ചയോടുകൂടിയ മേൽത്തരം തേനീച്ചപ്പെട്ടികൾ സബ്സിഡി നിരക്കിൽ വിതരണം ചെയ്യുക, എറണാകുളം, കോഴിക്കോട് ജില്ലകളിൽ തേൻ സംസ്കരണ കേന്ദ്രങ്ങളുടെ അടിസ്ഥാന സൗകര്യ വികസനം, ആധുനികവൽക്കരണം, ആലപ്പുഴ ജില്ലയിൽ തേനീച്ച നൂറ്റി പരിശീലന കേന്ദ്രം ആരംഭിക്കൽ എന്നിവയാണ് ഈ പദ്ധതിയിലൂടെ ലക്ഷ്യമിടുന്നതെന്ന് സമിതി മനസ്സിലാക്കുന്നു. പ്രസ്തുത പദ്ധതിക്കായി 2019-20 സാമ്പത്തികവർഷം ബഡ്ജറ്റിൽ വകയിരുത്തിയിട്ടുള്ളതുക അപര്യാപ്തമായതിനാൽ മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥനവഴിയോ 65,000 രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-87—വാദിബോർഡിന്റെ നിലവിലുള്ള വില്പന കേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

5. വാദി ഗ്രാമവ്യവസായ ഉല്പന്നങ്ങളുടെ വിപണനം ശക്തിപ്പെടുത്തുന്നതിനായി ഇടുക്കി, കോഴിക്കോട് ജില്ലകളിലെ വിപണന കേന്ദ്രങ്ങളുടെ നവീകരണത്തിനും, കോട്ടയം ജില്ലയിലെ കോടിമതയിലെ മാർക്കറ്റിംഗ് കോ-ഓപ്പറേറ്റീവ് നിർമ്മാണ പ്രവർത്തനം തുടങ്ങുന്നതിനുമായും ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ 1.5 കോടി രൂപകൂടി ധനപുന:വിനിയോഗം വഴിയോ അഥവാ ഉപധനാഭ്യർത്ഥനവഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-85—പ്രത്യേക തൊഴിൽ സൃഷ്ടിക്കൽ പദ്ധതി

ബഡ്ജറ്റ് വിഹിതം : 2.5 കോടി രൂപ (പ്ലാൻ)

6. പ്രധാനമന്ത്രിയുടെ തൊഴിൽദാന പദ്ധതിക്ക് (PMEGP) അനുസൃതമായി എല്ലാ ഗ്രാമപഞ്ചായത്തുകളിലും പുതിയ ഖാദിഗ്രാമ വ്യവസായ യൂണിറ്റുകൾ സ്ഥാപിക്കുവാൻ വേണ്ട ധനസഹായം (മാർജിൻ മണി/സബ്സിഡി) നൽകുവാനും ഈ മേഖലയിൽ പുതിയ തൊഴിലവസരങ്ങൾ സൃഷ്ടിക്കുവാനും ഈ പദ്ധതി പ്രകാരം ഉദ്ദേശിക്കുന്നതായി സമിതി മനസ്സിലാക്കുന്നു. വ്യവസ്ഥകൾക്ക് വിധേയമായി മൊത്തം പ്രോജക്ട് ചെലവിന്റെ പരമാവധി 40 ശതമാനം തുക സംസ്ഥാന സർക്കാർ മാർജിൻ മണിയായി നൽകുന്നതാണെന്നും ആകെ പദ്ധതി ചെലവിന്റെ 90-95 ശതമാനം വരെ തുക ബാങ്ക് വായ്പയും 5-10 ശതമാനം വരെ തുക ഗുണഭോക്തൃവിഹിതവും ആയിരിക്കണമെന്നും ആയതിനാൽ സംരംഭകർക്ക് ആവശ്യമായ സാങ്കേതിക സഹായം, വിപണന സഹായം എന്നിവയും ഖാദിഗ്രാമ വ്യവസായ ബോർഡ് നൽകുന്നുണ്ടെന്നും സമിതി മനസ്സിലാക്കുന്നു. പ്രസ്തുത പദ്ധതിക്കായി വകയിരുത്തിയ തുക അപര്യാപ്തമായതിനാൽ 5.25 ലക്ഷം രൂപ കൂടി മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-73—ഖാദി നെയ്യുകാർക്കുള്ള ഉൽപ്പാദന/ഉത്സവകാല ഇൻസെന്റീവ്

ബഡ്ജറ്റ് വിഹിതം : 5 കോടി രൂപ (പ്ലാൻ)

7. നെയ്യുകാർക്ക് 180 പൈസ നിരക്കിലും നൂൽപ്പുകാർക്ക് 60 പൈസ നിരക്കിലും ഉൽപ്പാദന പ്രോത്സാഹനം നൽകുന്നതിനും ഉത്സവകാലങ്ങളിൽ സർക്കാർ പ്രഖ്യാപിക്കുന്ന ഉത്സവകാലബന്ധിത നൽകുന്നതിനും ലക്ഷ്യമിടുന്ന ഈ പദ്ധതി പ്രകാരം, കേരളത്തിലെ ഖാദി സ്ഥാപനങ്ങൾ ഉൾപ്പെടെയുള്ളവയിൽ പണിയെടുക്കുന്ന 13600-ഓളം ഖാദി തൊഴിലാളികൾക്ക് ഉൽപ്പാദന ഉത്സവകാല ഇൻസെന്റീവ് വിതരണം ചെയ്യേണ്ടതാണെന്ന് സമിതി മനസ്സിലാക്കുന്നു. 2019-20 ബഡ്ജറ്റിൽ ഈ പദ്ധതിക്കായി വകയിരുത്തിയ തുക അപര്യാപ്തമായതിനാൽ 5 കോടി രൂപകൂടി മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥനവഴിയോ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-72—വകുപ്പുതല ഗ്രാമവ്യവസായ യൂണിറ്റുകളുടെ നടപ്പിലാക്കലും ശക്തിപ്പെടുത്തലും

ബഡ്ജറ്റ് വിഹിതം : 30 ലക്ഷം രൂപ (പ്ലാൻ)

8. വകുപ്പുതല ഗ്രാമവ്യവസായ യൂണിറ്റുകളുടെ പ്രവർത്തനങ്ങൾ ശക്തിപ്പെടുത്തുന്നതിനും ഓഫീസ് കെട്ടിടങ്ങളുടെ അറ്റകുറ്റപ്പണികൾക്കും പുതുതായി ഹാൻഡ് മെയ്ഡ് പേപ്പർ യൂണിറ്റുകൾ

പേപ്പർ ബാഗ് നിർമ്മാണ യൂണിറ്റുകൾ, നോട്ട് ബുക്ക് നിർമ്മാണ യൂണിറ്റുകൾ എന്നിവ സ്ഥാപിക്കുന്നതിനുമായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ 1.509 കോടി രൂപകൂടി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-71—വകുപ്പുതല ഖാദി ഉല്പാദന കേന്ദ്രങ്ങളുടെ നടപ്പിലാക്കലും ശക്തിപ്പെടുത്തലും
ബഡ്ജറ്റ് വിഹിതം : 1.65 കോടി രൂപ (പ്ലാൻ)

9. ഖാദി ഉല്പാദനം വർദ്ധിപ്പിക്കുന്നതിനായി പുതിയ വർക്ക് ഷെഡ്യൂളുടെ നിർമ്മാണം, പഴയവയുടെ പുനരുദ്ധാരണം, അടിസ്ഥാന സൗകര്യവികസനം, നെയ്ത്ത് പരിശീലനം നൽകുക, പൈതൃകത്തെ ബാധിക്കാത്ത രീതിയിലുള്ള ആധുനികവൽക്കരണം എന്നിവ ലക്ഷ്യമിടുന്ന പദ്ധതിയ്ക്ക് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ 35 ലക്ഷം രൂപകൂടി മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-99-31—കേരള ഖാദി ഗ്രാമ വ്യവസായ ബോർഡ്-ഭരണപരമായ ചെലവുകൾ-സഹായധനം-ശമ്പളം

ബഡ്ജറ്റ് വിഹിതം : 45.5495 കോടി രൂപ (നോൺ പ്ലാൻ)

10. ഖാദി ഗ്രാമ വ്യവസായ ബോർഡിലെ ജീവനക്കാർക്ക് നടപ്പിലാക്കിയ ശമ്പള പരിഷ്കരണം, പെൻഷൻ പരിഷ്കരണം എന്നിവയുമായി ബന്ധപ്പെട്ട് ജീവനക്കാർക്കും പെൻഷൻകാർക്കും കുടിശ്ശിക ഇനത്തിൽ നൽകുന്നതിനായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ പ്രസ്തുത ആവശ്യങ്ങൾക്കായി 2019-20 സാമ്പത്തികവർഷം മേൽ ശീർഷകത്തിൽ 107.9272 കോടി രൂപകൂടി ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-96-33—കേരള ഖാദി ഗ്രാമവ്യവസായ ബോർഡ് ഖാദിയുടെ ചിലവ് വിലനയ്ക്കുള്ള പ്രത്യേക റിബേറ്റ്

ബഡ്ജറ്റ് വിഹിതം : 15 കോടി രൂപ (നോൺ പ്ലാൻ)

11. ഖാദി കമ്മീഷൻ റിബേറ്റ് നിർത്തലാക്കിയ സാഹചര്യത്തിൽ എല്ലാ വർഷവും വിവിധ സ്റ്റേജുകളിലായി നോർമൽ റിബേറ്റിന് പുറമെ ഉത്സവകാലങ്ങളിൽ 10% അധിക റിബേറ്റ് ഖാദി ചിലവ് വിലനയ്ക്ക് നൽകി വരുന്നുവെന്ന് സമിതി മനസ്സിലാക്കുന്നു. 2019-2020 സാമ്പത്തികവർഷം റിബേറ്റിനത്തിൽ വകയിരുത്തിയ തുക അപര്യാപ്തമായ

തിനാൽ മേൽ ശീർഷകത്തിൽ 30 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4860-01-195-92—ടെക്സ്റ്റൈൽസ് ആയിനത്തിലുള്ള പവർലും കോ-ഓപ്പറേറ്റീവ് സൊസൈറ്റികളുടെ നവീകരണം

ബഡ്ജറ്റ് വിഹിതം : 80 ലക്ഷം രൂപ (പ്ലാൻ)

12. സർക്കാർ ആശുപത്രികൾക്കാവശ്യമായ കോട്ടൺ ബാൻഡേജ്, വകുപ്പുകളിൽ ആവശ്യമായ യൂണിഫോം എന്നിവ ഉല്പാദിപ്പിച്ച് വിതരണം ചെയ്യുന്നതിന് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 1.2 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-95—കൈത്തറിത്തുണി വില്പനയിലെ റിബേറ്റ്

ബഡ്ജറ്റ് വിഹിതം : 10 കോടി രൂപ (നോൺപ്ലാൻ)

13. കൈത്തറി തുണികൾക്ക് വില്പനയുടെ 20-30% വരെ സർക്കാർ കിഴിവ് (റിബേറ്റ്) നൽകുന്നതിലൂടെ നിലവിൽ 25 കോടി രൂപയുടെ കടിശ്ശികയുണ്ടെന്നും ഈ കടിശ്ശിക നൽകി റിബേറ്റ് കാലോചിതമാക്കുന്നതിന് 2019-20 വർഷത്തെ ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 10 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-74—പരിശീലനവും വികസനവും

ബഡ്ജറ്റ് വിഹിതം : 2 കോടി രൂപ (പ്ലാൻ)

14. കൈത്തറിയുമായി ബന്ധപ്പെട്ട കേന്ദ്രസർക്കാർ അംഗീകരിച്ച കോഴ്സുകൾ, കണ്ണൂരിൽ സ്ഥിതിചെയ്യുന്ന കേരള സർക്കാരിന്റെ പൂർണ്ണ ഉടമസ്ഥതയിലുള്ള ഇന്ത്യൻ ഇൻസ്റ്റിറ്റ്യൂട്ട് ഓഫ് ഹാൻഡ്ലും എന്ന സ്ഥാപനത്തിൽ നടത്തണമെന്ന ലക്ഷ്യത്തോടെ യുള്ളതാണ് ഈ പദ്ധതി എന്ന് സമിതി മനസ്സിലാക്കുന്നു. പ്രസ്തുത സ്ഥാപനത്തിൽ പഠിക്കുന്ന വിദ്യാർത്ഥികളിൽ ഭൂരിഭാഗവും നെത്തുകാരടെയും സാമ്പത്തികമായി പിന്നോക്കാവസ്ഥയിൽ ഉള്ളവരുടെ മക്കളായതിനാൽ വിദ്യാർത്ഥികളുടെ സ്റ്റൈപ്പന്റ്, സ്ഥാപനത്തിന്റെ ഭരണചെലവിന്റെ ഒരംശം എന്നിവ സർക്കാർ വഹിച്ചുവരുന്നു. ആയതിന് ബഡ്ജറ്റിൽ വകയിരുത്തിയ തുക അപര്യാപ്തമാണെന്നും സമിതി മനസ്സിലാക്കുന്നു.

ആയതിനാൽ മേൽ ശീർഷകത്തിൽ 1.7 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-195-95—കൈത്തറി അപ്പക്സ് സംഘം നിക്ഷേപങ്ങൾ (ഹാൻഡ്സ്)

ബഡ്ജറ്റ് വിഹിതം : 2.20 കോടി രൂപ (പ്ലാൻ)

15. അയ്യായിരത്തിലേറെ വരുന്ന കൈത്തറിനെയ്യുകാരെ വ്യക്തമായ പദ്ധതി രൂപരേഖയുടെ അടിസ്ഥാനത്തിൽ ജില്ലാ വ്യവസായ കേന്ദ്രങ്ങളെക്കൂടി സംയോജിപ്പിച്ച് നടപ്പിലാക്കാൻ ഉദ്ദേശിക്കുന്ന കൈത്തറി സുരക്ഷാ പദ്ധതിയിൽ തെരഞ്ഞെടുക്കപ്പെട്ട നെയ്യുകാരെ ഉൾപ്പെടുത്തി മാർക്കറ്റിൽ ഡിമാന്റുള്ള ഉത്പന്നങ്ങൾ ഉല്പാദിപ്പിച്ച് ഹാൻഡ്സ് മുഖാന്തരം വിപണനം നടത്തുവാൻ ലക്ഷ്യമിടുന്നതായി സമിതി മനസ്സിലാക്കുന്നു. ആയതിന് മൂന്ന് മാസത്തേയ്ക്കുള്ള ഉല്പാദനചെലവ്, വില്പന ശാലാ നവീകരണം, കമ്പ്യൂട്ടറൈസേഷൻ എന്നിവയ്ക്ക് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ 5.8 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-64—വിപണന കയറ്റുമതി ഉന്നമന പദ്ധതി

ബഡ്ജറ്റ് വിഹിതം : 3 കോടി രൂപ (പ്ലാൻ)

16. കയറ്റുമതി പ്രോത്സാഹന ധനസഹായം, കൈത്തറി ഉല്പന്നങ്ങളുടെ ബ്രാൻഡിംഗ്, നെയ്യുകാരുടെ അവാർഡ്/വീവേഴ്സ് ഫെസ്റ്റ് എന്നിവയ്ക്ക് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ 1 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-190-99—കേരള കൈത്തറി വികസന കോർപ്പറേഷൻ നിക്ഷേപങ്ങൾ (ഹാൻഡ് വിവ്)

ബഡ്ജറ്റ് വിഹിതം : 88.20 ലക്ഷം രൂപ (പ്ലാൻ)

17. 2019-20 സാമ്പത്തികവർഷം നെയ്യ് പരിശീലനം നൽകിയ 2000 പേരെ നെയ്യുകാരായി കണക്കാക്കി പുതിയ തറികൾ വിതരണം ചെയ്ത് ഉല്പാദനം നടത്തി ഹാൻഡ്വിവനെ ലാഭത്തിലാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 4.118 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-38—നെയ്യുകാർക്കും അനുബന്ധ തൊഴിലാളികൾക്കുമുള്ള പ്രോത്സാഹന പദ്ധതി

ബഡ്ജറ്റ് വിഹിതം : 5 കോടി രൂപ (പൂർണ്ണ)

18. ഒരു ദിവസം നിശ്ചിത അളവിൽ അധികമായി ജോലി ചെയ്യുന്ന കൈത്തറി തൊഴിലാളികൾക്ക് നൽകിവരുന്ന ഒരു പ്രോത്സാഹന പദ്ധതിയാണ് ഇതെന്നും പ്രതിദിനം സർക്കാർ നിശ്ചയിച്ച അളവിൽ കൂടുതൽ നെയ്യുന്നവർക്ക്/ആൽ ചുറ്റുന്നവർക്ക് ഓരോ അധിക മീറ്ററിനും ഇരട്ടി വേതനം, പരമാവധി 1,000 രൂപ വരെ പ്രതിവാരം ധനസഹായം ലഭിക്കുമെന്നും, സ്കൂൾ യൂണിഫോം പദ്ധതിയും മറ്റ് പുതിയ പദ്ധതികളും കാരണം നെയ്യുകാർ കൂടുതലായി ഈ മേഖലയിലേയ്ക്ക് വരികയും തന്മൂലം ഉല്പാദനം വർദ്ധിക്കുകയും ചെയ്തിട്ടുണ്ടെന്ന് സമിതി മനസ്സിലാക്കുന്നു. ഇപ്രകാരം കൂടുതൽ തുക ആവശ്യമായി വരുന്ന പശ്ചാത്തലത്തിൽ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ പ്രസ്തുത ശീർഷകത്തിൽ 3 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-92-02—വിപണന വികസന പദ്ധതി (50% കേന്ദ്രസഹായ പദ്ധതി)
(സംസ്ഥാന വിഹിതം)

ബഡ്ജറ്റ് വിഹിതം : 8 കോടി രൂപ (പൂർണ്ണ)

19. കയർഫെഡ്, ഫോമിൾ, കേരള സ്റ്റേറ്റ് കയർ കോർപ്പറേഷൻ, കയർ സഹകരണ സംഘങ്ങൾ തുടങ്ങിയവയുടെയും കയർ മേഖലയുടെയും ആകെ വിറ്റുവരവ്, തൊഴിൽ ദിനം സൃഷ്ടിക്കൽ, മൂല്യ ശൃംഖലയിലെ മൂല്യ വർദ്ധിത ഉല്പന്നങ്ങൾ എന്നീ ഘടകങ്ങളെ ആധാരമാക്കിയുള്ള ധനസഹായം നൽകൽ തുടങ്ങിയവയ്ക്ക് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ 7 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-54—ഉല്പാദനത്തിനും വിപണനത്തിനുമുള്ള പ്രോത്സാഹനം

ബഡ്ജറ്റ് വിഹിതം : 4 കോടി രൂപ (പൂർണ്ണ)

20. പാരമ്പര്യ കയർ ഉല്പന്നങ്ങളുടെ പ്രോത്സാഹനം, വിപണനം, സ്ഥാപനങ്ങളുടെ വാർഷിക വിറ്റുവരവ്, ഇൻപുട്ട്-ഔട്ട്പുട്ട് ലിങ്കേജ്, തൊഴിൽ ദിനങ്ങൾ സൃഷ്ടിക്കൽ, മൂല്യവർദ്ധിത ഉല്പന്നങ്ങളുടെ നിർമ്മാണം തുടങ്ങിയവ അടിസ്ഥാനമാക്കി ധനസഹായം നൽകി ഉല്പാദനവും വിപണനവും പ്രോത്സാഹിപ്പിക്കുന്നതിനായുള്ള ഈ പദ്ധതിക്ക്

ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ 5 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-34—വില വ്യതിയാന നിധി.

ബഡ്ജറ്റ് വിഹിതം : 45 കോടി രൂപ (പ്ലാൻ)

21. 2019-20 സാമ്പത്തികവർഷം ചികിത്സി, കയർ, കയറല്ലുന്നങ്ങൾ എന്നിവയുടെ ഉല്പാദനം ഗണ്യമായി വർദ്ധിക്കുമെന്നതിനാൽ ഇവ സംഭരിച്ച് വിപണനം നടത്തുന്നതിനും യഥാസമയം ഇവയ്ക്കുള്ള വില സംഘങ്ങൾക്ക് നൽകുന്നതിനുമായി അധികം തുക ആവശ്യമായി വരമെന്ന് സമിതി മനസ്സിലാക്കുന്നു. ആയതിന് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ 20 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-93—ക്ഷേമനടപടികൾ - കയർ തൊഴിലാളി പെൻഷൻ

ബഡ്ജറ്റ് വിഹിതം : 95.68 കോടി രൂപ (നോൺപ്ലാൻ)

22. കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമപദ്ധതികൾ ഇവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതം 2011-12 വരെ പ്ലാൻ ഇനത്തിലാണ് വകയിരുത്തിയിരുന്നതെന്നും 2012-13 മുതൽ പ്രസ്തുത തുക നോൺ പ്ലാൻ ഇനത്തിലാണ് വകയിരുത്തിയിരുന്നതെന്നും പ്രതിമാസം 1,000 രൂപ വീതം പെൻഷൻ, കൂടാതെ കുടുംബപെൻഷൻ, മാച്ചിംഗ് ഗ്രാന്റ്, വിരമിക്കൽ ആനുകൂല്യം എന്നിവ നൽകാനും മറ്റു ക്ഷേമ പദ്ധതികൾ നടപ്പാക്കാനും ഉപയോഗിക്കുന്നുണ്ടെന്നും സമിതി മനസ്സിലാക്കുന്നു. മേൽ ചെലവുകൾക്കായി നടപ്പ് സാമ്പത്തികവർഷം വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ 55.84 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2853-02-001-97—ഇ-ഗവേണൻസ് പദ്ധതി-നടപ്പാക്കൽ

ബഡ്ജറ്റ് വിഹിതം : 34 ലക്ഷം രൂപ (പ്ലാൻ)

23. സുതാര്യവും കാര്യക്ഷമവുമായ ധാരാള പരിപാലനത്തിനായി കേരള ഓൺലൈൻ മൈനിംഗ് പെർമിറ്റ് അവാർഡിംഗ് സർവ്വീസസ് (KOMPAS) എന്ന പദ്ധതിയിലൂടെ

മൈനിംഗ് & ജിയോളജി വകുപ്പ് നടപ്പിലാക്കുന്ന ഇ-ഗവേണൻസ് പദ്ധതി പ്രകാരമുള്ള സോഫ്റ്റ്‌വെയർ നിർമ്മാണം, ഹാർഡ്‌വെയർ, സെക്യൂരിറ്റി ആഡിറ്റ് എന്നിവയുടെ ചെലവ്, ഓൺലൈനായി മിനറൽ ട്രാൻസിറ്റ് പാസ്സുകൾ അനുവദിക്കുക, ഓൺലൈൻ അപേക്ഷകൾ സ്വീകരിക്കുക കൂടാതെ കോടതി കേസുകൾ, അപ്പീൽ പെറ്റീഷനുകൾ, അനധികൃത ഖനനം തുടങ്ങിയവ സംബന്ധിച്ച നടപടികളുടെ കമ്പ്യൂട്ടറൈസേഷൻ, വകുപ്പ് ആസ്ഥാനത്ത് പൂർണ്ണമായി കമ്പ്യൂട്ടറൈസേഷൻ (ഇ-ഓഫീസ്) എന്നിവയുടെ ചെലവുകൾക്കായി നിലവിൽ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗംവഴിയോ അഥവാ ഉപധനാഭ്യർത്ഥനവഴിയോ 27 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2852-80-003-99—കാര്യാന്വേഷണ വികസന കേന്ദ്രം

ബഡ്ജറ്റ് വിഹിതം : 1.29 കോടി രൂപ (പ്ലാൻ)

24. സെന്റർ ഫോർ മാനേജ്മെന്റിന്റെ കീഴിൽ കാര്യാന്വേഷണ വികസന കേന്ദ്രത്തിനായി പുതിയ ഹോസ്റ്റൽ നിർമ്മിക്കുന്നതിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ 2.75 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4860-60-190-94—കെ.എസ്.സി.ഡി.സി.യുടെ കീഴിലുള്ള ഫാക്ടറികളുടെ നവീകരണവും ഭാഗികമായ യന്ത്രവത്കരണവും

2852-08-600-82—കശുവണ്ടി വികസന കോർപ്പറേഷൻ-ബ്രാൻഡ് പ്രൊമോഷൻ (കെ.എസ്.സി.ഡി.സി.)

ബഡ്ജറ്റ് വിഹിതം : 16.5 കോടി രൂപ (പ്ലാൻ)

25. 2018 വരെയുള്ള ഗ്രാറ്റുവിറ്റി കുടിശ്ശിക തീർക്കുന്നതിനായി 54.98 കോടി രൂപ, 2014 ജൂൺ മുതൽ 2016 ജൂലൈ വരെ ഇ.പി.എഫ്. കുടിശ്ശിക തീർക്കുന്നതിനായി 4.78 കോടി രൂപ, 20 ഫാക്ടറികൾ വിലയ്ക്ക് വാങ്ങുന്നതിലേയ്ക്കായി 62.05 കോടി രൂപ കെ.ജി.എസ്.റ്റി. 2016-ലെ ആനേസ്സി സ്കീമിൽ 1970 മുതലുള്ള കുടിശ്ശിക തീർക്കുന്നതിനായി 15.99 കോടി രൂപ, 2019-20 സാമ്പത്തികവർഷം പ്രവർത്തന മൂലധനമായി 100 കോടി രൂപ എന്നിവ ചേർത്ത് ആകെ 237.80 കോടി രൂപ ധനപുനഃവിനിയോഗംവഴിയോ അഥവാ ഉപധനാഭ്യർത്ഥനവഴിയോ മേൽ ശീർഷകങ്ങളിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-195-99—കാപ്പെട്ടിൽ ഓഹരി മൂലധന സഹായ നിക്ഷേപങ്ങൾ

ബഡ്ജറ്റ് വിഹിതം : 2 കോടി രൂപ (പ്ലാൻ)

2852-08-600-81—ദേശീയ വിപണിയിലും അന്താരാഷ്ട്ര വിപണിയിലും ബ്രാൻഡ് ബിൽഡിംഗും കമ്പോള ബോധവൽക്കരണവും (കാപ്പെട്ട്)

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

26. സർക്കാരിന്റെ പ്രഖ്യാപിത ലക്ഷ്യമായ കശുവണ്ടി തൊഴിലാളികൾക്ക് കൂടുതൽ തൊഴിൽ ദിനങ്ങൾ (200) നൽകുക (181 തൊഴിൽ ദിനങ്ങൾ 2018-ൽ നൽകി). ആധുനികവൽക്കരണവും ഭാഗികമായ യന്ത്രവൽക്കരണവും നടത്തുക, ബ്രാൻഡ് ബിൽഡിംഗും ആഗോള-ആഭ്യന്തര വിപണിയും ശക്തിപ്പെടുത്തുക കൂടാതെ പ്രോസസ്സിംഗിനായുള്ള കൂലി ഇനത്തിലുള്ള ചെലവ്, ഇ.എസ്.ഐ., ഇ.പി.എഫ്., ആർ.ഡബ്ല്യൂ.എഫ്. മുതലായ ക്ഷേമ പദ്ധതികൾ ക്കിടയിൽ ഇല്ലാതെ അടയ്ക്കുക, ഫാക്ടറി സ്റ്റാഫ്, ഹെഡ് ഓഫീസ് സ്റ്റാഫ് മുതലായവർക്ക് ശമ്പളം നൽകുക തുടങ്ങിയവയ്ക്കായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകങ്ങളിൽ പ്രവർത്തന മൂലധനമായി 30 കോടി രൂപയും പിരിഞ്ഞുപോയ തൊഴിലാളികൾക്ക് ഗ്രാറ്റുവിറ്റി നൽകുന്നതിനായി (2015 മുതൽ 2018 വരെ) 10 കോടി രൂപയും ചേർത്ത് 40 കോടി രൂപ ധനപുനഃവിനിയോഗംവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2852-08-600-90—ജൈവ കശുവണ്ടി കൃഷിക്കും തോട്ടങ്ങളി ബാങ്ക് സ്ഥാപിക്കുന്നതിനും

ബഡ്ജറ്റ് വിഹിതം : 2.43 ലക്ഷം രൂപ (പ്ലാൻ)

2852-08-600-78—കശുമാവ് കൃഷി പ്രദേശ വ്യാപന പദ്ധതി

ബഡ്ജറ്റ് വിഹിതം : 2.72 ലക്ഷം രൂപ (പ്ലാൻ)

27. കശുമാവിൽ തോട്ടങ്ങളുടെ നിർമ്മാണം പ്രോത്സാഹിപ്പിക്കുന്നതിനായി കെ.എസ്.എ.സി.സി.വഴി 5 ഏക്കറോ അതിൽ കൂടുതലോ സ്ഥലമുള്ള കർഷകർക്കും സ്ഥാപനങ്ങൾക്കും കശുമാവിൽ തെ നൽകുന്നതിനും നിലം ഒരുക്കുന്നതിനുമായി ഹെക്ടറിന് 13,000 നിരക്കിൽ സബ്സിഡി നൽകുക, കർഷകരുടെ ആവശ്യപ്രകാരം വിവിധ പ്രദേശങ്ങളിൽ നിന്നും തൈകൾ ശേഖരിച്ച് എത്തിച്ചുകൊടുക്കുക, ഇടനിലക്കാരെ ഒഴിവാക്കി കർഷകർക്ക് തങ്ങളുടെ ഉല്പന്നങ്ങൾക്ക് ന്യായ വില ലഭിക്കത്തക്ക രീതിയിൽ വിവിധ ഗ്രൂപ്പുകൾക്ക് രൂപം നൽകുക, സ്ത്രീ ശാക്തീകരണത്തിന്റെ ഭാഗമായി

പാഴായിപ്പൊയ്ക്കൊണ്ടിരിക്കുന്ന കശുമാങ്ങയിൽ നിന്നും മുഖ്യവർദ്ധിത ഉല്പന്നങ്ങളായ കാഷ്യു ജാം, സിറപ്പ്, അച്ചാറുകൾ, കാൻഡി എന്നിവ നിർമ്മിച്ച് സ്ത്രീകളുടെ വരുമാനം വർദ്ധിപ്പിക്കുക, കെ.എസ്.എ.സി.സി.യുടെ ഔദ്യോഗികമായ എല്ലാ രേഖകളും ഡിജിറ്റലൈസ് ചെയ്യുക, അതോടൊപ്പം കശുമാവ് ഗ്രൂപ്പുകൾ ഇ-ടെണ്ടർ വഴി ക്ഷണിക്കുക, കർഷകരിൽ നിന്നും അപേക്ഷകൾ ഓൺലൈനായി സ്വീകരിക്കുക, കാലപ്പഴക്കം വന്ന കമ്പ്യൂട്ടറുകളും അനുബന്ധ ഉപകരണങ്ങളും പുതുക്കുക, യൂണിറ്റ് കാഷ്യു മോഡൽ ഗാർഡൻ, മോഡൽ കാഷ്യു ഫാം എന്നിവ ആരംഭിക്കുക, കൂടാതെ 2017-18-ലെ 1000 ഹെക്ടർ സ്ഥലത്തേയ്ക്ക് തൈ ഒന്നിന് 60 രൂപ നിരക്കിൽ സബ്സിഡി തുക നൽകുക എന്നിവയ്ക്കായി മേൽ ശീർഷകത്തിൽ വകയിരുത്തിയ തുക അപര്യാപ്തമായതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥനവഴിയോ പ്രസ്തുത ശീർഷകത്തിൽ 1.98 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4885-01-200-95—കെ.എസ്.ഐ.ഡി.സി. മുഖേനയുള്ള വ്യവസായിക പ്രോത്സാഹന പ്രവർത്തനങ്ങളുടെ നിർവ്വഹണം

ബഡ്ജറ്റ് വിഹിതം : 102.01 കോടി രൂപ (പ്ലാൻ)

28. ലൈഫ് സയൻസ് പാർക്കിൽ ബയോ ടെക്നോളജി, നാനോ ടെക്നോളജി, ഫാർമസ്യൂട്ടിക്കൽസ് മെഡിക്കൽ ടെക്നോളജി, ബയോ ഇൻഫോർമേറ്റിക്സ് എന്നീ മേഖലകളിലെ വ്യവസായിക വികസനം ലക്ഷ്യമിട്ടുകൊണ്ടുള്ളതാണ് പദ്ധതി എന്ന് സമിതി വിലയിരുത്തുന്നു. ലൈഫ് സയൻസ് പാർക്കിലെ വ്യവസായിക അടിസ്ഥാന സൗകര്യങ്ങളായ വൈദ്യുതി, ജലം, ഉൾപാതകൾ എന്നിവ ഒരുക്കുന്നതിനും ഗവേഷണ വികസനം പ്രോത്സാഹിപ്പിക്കുന്നതിനുവേണ്ടി സ്മാൾ ലബോറട്ടറി അനിമൽ ഫെസിലിറ്റി സ്ഥാപിക്കുന്നതിനായും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥനവഴിയോ പ്രസ്തുത ശീർഷകത്തിൽ 14.5 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

29. കൊച്ചിയിലെ ഇൻഫോ പാർക്കിലെ കെ.എസ്.ഐ.ഡി.സി.യുടെ ഭൂമിയിൽ 50000 ചതുരശ്ര അടിയിൽ ഒരു ബിസിനസ്സ് ഇൻകുബേഷൻ സെന്ററും ഓഫീസ് കോംപ്ലക്സും നിർമ്മിക്കുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥനവഴിയോ പ്രസ്തുത ശീർഷകത്തിൽ 14 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

4885-60-800-96—പൊതുമേഖലാ സ്ഥാപനങ്ങളുടെ പുനരധാരണത്തിനും വൈവിധ്യവൽക്കരണത്തിനും ഉള്ള തുക

ബഡ്ജറ്റ് വിഹിതം : 30.12 കോടി രൂപ (പ്ലാൻ)

30. പൊതുമേഖലാ സ്ഥാപനങ്ങളുടെ ആധുനികവൽക്കരണത്തിനും നവീകരണത്തിനും ഉള്ള പദ്ധതികളുടെ വൈവിധ്യവൽക്കരണത്തിനും വേണ്ടി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ 289.99 കോടി രൂപ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6853-60-190-97—ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്

ബഡ്ജറ്റ് വിഹിതം : 24 കോടി രൂപ (പ്ലാൻ)

31. 2017-18 സാമ്പത്തികവർഷത്തിൽ ഭരണാനുമതി നൽകിയ ആധുനികവൽക്കരണ പദ്ധതികൾ അടുത്ത സാമ്പത്തിക വർഷം പൂർത്തീകരിക്കുമ്പോൾ ഉണ്ടാവുന്ന പദ്ധതി ചെലവിന്റെ വർദ്ധനവ്, ട്രാവൻകൂർ ടൈറ്റാനിയം ഫാക്ടറിയുടെ പ്ലാറ്റിനം ജൂബിലി വർഷത്തിൽ ആധുനിക വൽക്കരണത്തിന്റെ ഭാഗമായി കമ്പനി പുറംതള്ളുന്ന മാലിന്യത്തിൽ നിന്ന് ഉപോല്പന്നങ്ങൾ നിർമ്മിക്കുന്ന പദ്ധതിയുടെ ആദ്യ ഘട്ട നടത്തിപ്പ് എന്നിവയ്ക്കായി ബഡ്ജറ്റിൽ വകയിരുത്തിയിരുന്ന തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ പ്രസ്തുത ശീർഷകത്തിൽ 57.20 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6854-01-190-98—കോട്ടയം ട്രാവൻകൂർ സിമെന്റ്സ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 2 കോടി രൂപ (പ്ലാൻ)

32. 2018-19 സാമ്പത്തികവർഷത്തിൽ ഭരണാനുമതി നൽകിയ സിമന്റ് കിലൻ നവീകരണ പദ്ധതികൾ പൂർത്തീകരിക്കുവാൻ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ ധന പുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ 1.5 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6857-02-190-99—കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ് ഇൻഡസ്ട്രീസിനുള്ള വായ്പ

ബഡ്ജറ്റ് വിഹിതം : 27 കോടി രൂപ (പ്ലാൻ)

33. 2018-19-ൽ പ്രഖ്യാപിച്ച എൽ.വി.പി., എസ്.വി.പി. പദ്ധതിയുടെ നടത്തിപ്പിനായി 23 കോടി രൂപയും പദ്ധതി ചെലവിൽ ഉണ്ടാകുന്ന വർദ്ധനയുംകൂടി കണക്കിലെടുത്ത് ബഡ്ജറ്റ് ഇകയോടൊപ്പം ഉപധനാഭ്യർത്ഥനവഴിയോ അഥവാ ധനപുനഃവിനിയോഗംവഴിയോ പ്രസ്തുത ശീർഷകത്തിൽ 27 കോടി രൂപകൂടി അനുവദിക്കണമെന്ന് സമിതി ശുപാർശ ചെയ്യുന്നു.

6853-01-190-99—കേരള സംസ്ഥാന മിനറൽ ഡെവലപ്മെന്റ് കോർപ്പറേഷനുള്ള വായ്പകൾ (കെ.എം.ഡി.എൽ.)

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

34. കണ്ണൂർ ജില്ലയിൽ രാമനളി പഞ്ചായത്തിലെ വലിയ കടപ്പാറ അഴിമുഖത്ത് അടിഞ്ഞുകൂടിയിട്ടുള്ള മണൽ ഡ്രഡ്ജ് ചെയ്ത് മാറ്റി മത്സ്യബന്ധന ബോട്ടുകൾക്ക് സഞ്ചാര യോഗ്യമാക്കുവാനും മണൽ വേർതിരിച്ച് ജില്ലാ കളക്ടറും പഞ്ചായത്ത് അധികാരികളും നിർദ്ദേശിക്കുന്ന സ്ഥലത്ത് നിക്ഷേപിച്ച് കൊടുക്കുന്ന പ്രവൃത്തി ഏറ്റെടുത്ത് നടത്തുന്നതിനാവശ്യമായ പ്രവർത്തനങ്ങൾ നടത്തുന്നതിനായി പ്രസ്തുത ശീർഷകത്തിൽ ധനപുനഃവിനിയോഗംവഴിയോ അഥവാ ഉപധനാഭ്യർത്ഥനവഴിയോ 4 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6858-01-190-96—കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനിക്കുള്ള വായ്പകൾ

ബഡ്ജറ്റ് വിഹിതം : 13.05 കോടി രൂപ (പ്ലാൻ)

35. 2017-18, 2018-19 കാലയളവുകളിൽ ഭരണാനുമതി നൽകിയ ആധുനികവൽക്കരണ പദ്ധതികൾ അടുത്ത സാമ്പത്തികവർഷം പൂർത്തീകരിക്കാൻ വേണ്ട തുകയും കാലതാമസം മൂലമുണ്ടാകുന്ന പദ്ധതി ചെലവിലെ വർദ്ധനയും കണക്കാക്കി ആകെ 20.67 കോടി രൂപകൂടി ധനപുനഃവിനിയോഗംവഴിയോ അഥവാ ഉപധനാഭ്യർത്ഥന വഴിയോ പ്രസ്തുത ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

6858-01-190-97—ട്രാൻസ്ഫോർമേഷൻ ആന്റ് കേരളാ ഇലക്ട്രിക്കൽസ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 10 കോടി രൂപ (പ്ലാൻ)

36. ദേശീയ അന്തർദേശീയതലത്തിൽ നിർബന്ധമാക്കിയിട്ടുള്ള മാനദണ്ഡപ്രകാരം ട്രാൻസ്ഫോർമറുകളുടെ ടെസ്റ്റിംഗ് നടത്തുന്നതിനായി ത്രീ ഫേസ് ജനറേറ്റർ സ്ഥാപിക്കുന്നതിനും കമ്പോളത്തിന് ആവശ്യമായ ഉയർന്ന ക്യാപാസിറ്റിയിലെ ട്രാൻസ്ഫോർമറുകളുടെ ഉല്പാദനത്തിനായി നിലവിലെ ക്രെയിൻ ക്യാപാസിറ്റി ഉയർത്തുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ ധന പുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 8.50 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

6858-60-190-84—സ്മിൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 3.55 കോടി രൂപ (പ്ലാൻ)

37. ഷൊർണ്ണൂർ മെഷീനിംഗ് യൂണിറ്റിന്റെ വികസന പ്രവർത്തനത്തിനായി നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.45 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

6858-60-190-99—കേരള സ്മിൽ ഇൻഡസ്ട്രീസിനുള്ള വായ്പകൾ

ബഡ്ജറ്റ് വിഹിതം : 7.9 കോടി രൂപ (പ്ലാൻ)

38. അഴീക്കലിൽ കപ്പലിന്റെയും ബോട്ടിന്റെയും അറ്റകുറ്റപ്പണിക്കാവശ്യമായ ഡ്രൈഡോക്ക് 60-ഓളം പേർക്ക് പ്രത്യക്ഷമായും അനിലധികം പേർക്ക് പരോക്ഷമായും തൊഴിൽ നൽകാൻ പര്യാപ്തമായ ഒന്നാണെന്നും അടുത്ത 25 വർഷത്തേക്ക് കപ്പലിന്റെയും ബോട്ടിന്റെയും അറ്റകുറ്റപ്പണി നടത്തുവാൻ ഈ പദ്ധതിക്ക് സാധിക്കുമെന്നും സമിതി മനസ്സിലാക്കുന്നു. ആയതിൽ ഡ്രൈഡോക്കിന്റെ രണ്ടാംഘട്ട പൂർത്തീകരണത്തിന് നിലവിലുള്ള ബഡ്ജറ്റ് വിഹിതം അപര്യാപ്തമായിനാൽ മേൽശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 17 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-60-190-89—ആട്ടോകാസ്റ്റ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 16.86 കോടി രൂപ (പ്ലാൻ)

39. ആട്ടോകാസ്റ്റ് ലിമിറ്റഡിന്റെ പുനരുദ്ധാരണ നവീകരണ പദ്ധതികൾ നടപ്പിലാക്കുവാൻ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ 4.64 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6858-03-190-99—കേരള ആട്ടോമൊബൈൽസ് ലിമിറ്റഡ് ത്രീ വീലർ പ്രോജക്ട്

ബഡ്ജറ്റ് വിഹിതം : 6.33 കോടി രൂപ (പ്ലാൻ)

40. പുതിയ ഇ-വെഹിക്കിൾ പോളിസി പ്രകാരം ഇലക്ട്രിക് വാഹന നിർമ്മാണത്തിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 34 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6859-02-190-99—കേരളാ സ്റ്റേറ്റ് ഇലക്ട്രോണിക് വികസന കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 19.54 കോടി രൂപ (പ്ലാൻ)

41. ഇലക്ട്രോണിക്സ് വ്യവസായ മേഖലയിലെ മാറ്റങ്ങൾക്കനുസൃതമായി പുതിയ ഉല്പന്നങ്ങൾ നിർമ്മിക്കുക, ഉല്പാദന മികവ് വർദ്ധിപ്പിക്കാനായി നിലവിലുള്ള നിർമ്മാണശാല നവീകരിക്കുക, സോളാർ മൊഡ്യൂളിന്റെ നിർമ്മാണം, സ്മാർട്ട് മീറ്ററിംഗ്, സൗരോർജ്ജ വൈദ്യുതി നിലയം എന്നിവ നടപ്പിലാക്കുക, കൂടാതെ സ്റ്റേസ് ഇലക്ട്രോണിക്സ്, ഡിഫെൻസ് ഇലക്ട്രോണിക്സ്, പവർ ഇലക്ട്രോണിക്സ് എന്നീ രംഗങ്ങളിലെ വിവിധ പദ്ധതികൾ ആവിഷ്കരിച്ച് നടപ്പിലാക്കുന്നതിനായി കമ്പനിയുടെ ഉല്പാദന സൗകര്യങ്ങൾ ആധുനീകരിക്കുക തുടങ്ങിയവയ്ക്കായി നിലവിൽ ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 21.74 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6885-60-190-95—കെൽട്രോൺ കമ്പോണന്റ് കോംപ്യൂട്ടിനുള്ള വായ്പകൾ

ബഡ്ജറ്റ് വിഹിതം : 10 കോടി രൂപ (പ്ലാൻ)

42. പദ്ധതി ചെലവിനങ്ങളിലുണ്ടായേക്കാവുന്ന വർദ്ധനവ് കണക്കിലെടുക്കുമ്പോൾ അനുവദിച്ചിരിക്കുന്ന ബഡ്ജറ്റ് വിഹിതം അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1.50 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6860-60-190-94—കേരള സിറാമിക് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 17.21 കോടി രൂപ (പ്ലാൻ)

43. കമ്പനിയുടെ സമഗ്ര പുനരുദ്ധാരണത്തിനായുള്ള ആധുനികവൽക്കണ പദ്ധതി കൾക്കായി വിവിധ ഘട്ടങ്ങളിലായി അനുവദിച്ച തുകകൾ പൂർണ്ണമായി ലഭിച്ചിട്ടില്ലെന്നും തുകകൾ ലഭിക്കുന്നതിന് കാലതാമസം നേരിട്ടതിനെത്തുടർന്ന് അധികചെലവുണ്ടായെന്നും സമിതി മനസ്സിലാക്കുന്നു. ആയതിനാൽ പദ്ധതി ചെലവിനുണ്ടാകുന്ന വർദ്ധനവ് കൂടി കണക്കിലെടുത്ത് മേൽ ശീർഷകത്തിൽ ധനപുന:വിനിയോഗവഴിയോ അഥവാ ഉപധനാഭ്യർത്ഥനവഴിയോ 6.79 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6860-60-190-79—കേരള ക്ലേയ്സ് ആന്റ് സിറാമിക് പ്രോഡക്ട്സ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 1.90 കോടി രൂപ (പ്ലാൻ)

44. 2018-19-ൽ ഡയറിഫാൾ/കോക്കനട്ട് പ്രോസസ്സിംഗ് പദ്ധതിക്ക് ഭരണാനുമതി നൽകിയെങ്കിലും പണം ലഭിച്ചിട്ടില്ലാത്തതിനാൽ പ്രസ്തുത പദ്ധതി ആരംഭിക്കുവാൻ ഇതുവരെ കഴിഞ്ഞിട്ടില്ലെന്നും യന്ത്രസാമഗ്രികളുടെയും കെട്ടിട നിർമ്മാണ സാമഗ്രികളുടെയും വിലവർദ്ധനവ് ഉണ്ടായതുമൂലം പ്രസ്തുത പദ്ധതി പൂർത്തീകരിക്കുവാൻ അധിക ചെലവ് ഉണ്ടാകുമെന്നും സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ധനപുന:വിനിയോഗവഴിയോ അഥവാ ഉപധനാഭ്യർത്ഥനവഴിയോ 3.50 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6851-00-190-90—കേരള സംസ്ഥാന ചെറുകിട വ്യവസായിക കോർപ്പറേഷനുള്ള വായ്പ

ബഡ്ജറ്റ് വിഹിതം : 11.40 കോടി രൂപ (പ്ലാൻ)

45. സിഡ്കോയുടെ പൂർണ്ണതോതിലുള്ള നവീകരണ വികസന പ്രവർത്തനങ്ങൾ നടത്തുക വഴി ചെറുകിട ഉല്പാദന മേഖലയിൽ പ്രവർത്തിക്കുന്ന യൂണിറ്റുകളുടെ ഉന്നമനം സാധ്യമാകുമെന്ന് സമിതി മനസ്സിലാക്കുന്നു. പൂർണ്ണതോതിലുള്ള നവീകരണവും വികസനവും ഉറപ്പാക്കാനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ധനപുന:വിനിയോഗവഴിയോ അഥവാ ഉപധനാഭ്യർത്ഥനവഴിയോ മേൽ ശീർഷകത്തിൽ 19.06 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-104-86—പൊതു പ്രവർത്തന സൗകര്യ കേന്ദ്രങ്ങൾ സ്ഥാപിക്കുന്നതിന്

ബഡ്ജറ്റ് വിഹിതം : 1 കോടി രൂപ (പ്ലാൻ)

46. കരകൗശല മേഖലയിൽ പൊതു സൗകര്യ സേവന കേന്ദ്രം സ്ഥാപിക്കൽ എന്ന പദ്ധതിയുടെ സുഗമമായ നടത്തിപ്പിന് ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ 3.010005 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

4851-00-104-99—കരകൗശല മേഖലയിലുള്ള അപ്ലൈഡ് ഓർഗനൈസേഷനുള്ള സഹായം

ബഡ്ജറ്റ് വിഹിതം : 1 കോടി രൂപ

47. കരകൗശല മേഖലയിലെ അപ്ലൈഡ് ഓർഗനൈസേഷനുള്ള സഹായത്തിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ 152.9085 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6851-00-190-96—കേരള ആർട്ടിസാൻസ് ഡെവലപ്മെന്റ് കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 1 കോടി രൂപ (പ്ലാൻ)

48. പരമ്പരാഗത മേഖലയിൽ തൊഴിലവസരങ്ങൾ സൃഷ്ടിക്കുക എന്ന പദ്ധതിയുടെ സുഗമമായ നടത്തിപ്പിനായി ബഡ്ജറ്റിൽ അനുവദിച്ചിട്ടുള്ള തുക അപര്യാപ്തമായതിനാൽ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ മേൽ ശീർഷകത്തിൽ 12.6112150 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6851-00-190-88—കേരള സ്റ്റേറ്റ് പാൽമിരാ വർക്കേഴ്സ് സൊസൈറ്റിക്ക് വായ്പ

ബഡ്ജറ്റ് വിഹിതം : 50 ലക്ഷം രൂപ

49. ആധുനിക സാങ്കേതിക ഉല്പാദന രീതികൾ ഉൾപ്പെടുത്തി കരുപ്പട്ടിയുടെ ഒരു മോഡേൺ ഉല്പാദന യൂണിറ്റ് നിർമ്മിക്കാനായുള്ള സംരംഭത്തിൽ ഫാക്ടറി ബിൽഡിംഗിനും മറ്റ് അനുബന്ധ പ്രവർത്തനങ്ങൾക്കുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗവഴിയോ അഥവാ ഉപധനാഭ്യർത്ഥനവഴിയോ 50 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

6851-00-190-86—കേരള ബാംബു കോർപ്പറേഷനുള്ള വായ്പകൾ

ബഡ്ജറ്റ് വിഹിതം : ഇല്ല

50. കേരള സംസ്ഥാന ബാംബു കോർപ്പറേഷൻ 2018-19 സാമ്പത്തികവർഷത്തിൽ ഭരണാനുമതി ലഭിച്ച പ്രോജക്ടിന്റെ പൂർത്തീകരണത്തിനായി 2.80 കോടി രൂപ മേൽ ശീർഷകത്തിൽ ധനപുന:വിനിയോഗംവഴിയോ അഥവാ ഉപധനാഭ്യർത്ഥനവഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

6860-01-190-95—കേരള സംസ്ഥാന ടെക്സ്റ്റൈൽ കോർപ്പറേഷൻ വായ്പകൾ

ബഡ്ജറ്റ് വിഹിതം : 61 കോടി രൂപ (പ്ലാൻ)

51. മലബാർ സ്പിന്നിംഗ് ആന്റ് റിഫിംഗ് മില്ലിന്റെ പുനരുദ്ധാരണത്തിനായി 29.53 കോടി രൂപയ്ക്ക് 2018-19-ൽ ഭരണാനുമതി ലഭിച്ചെങ്കിലും 25 കോടി രൂപയാണ് ബഡ്ജറ്റിൽ അനുവദിച്ചിരിക്കുന്നത്. ആയത് പദ്ധതിയുടെ പൂർത്തീകരണത്തിന് അപര്യാപ്തമായതിനാൽ ധനപുന:വിനിയോഗംവഴിയോ അഥവാ ഉപധനാഭ്യർത്ഥന വഴിയോ 5 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

52. കേരള സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിലുള്ള മില്ലുകളിൽ അടിയന്തരമായി നടത്തേണ്ട അറ്റകുറ്റപ്പണികൾക്കായി ബഡ്ജറ്റിൽ തുക വകയിരുത്തിയിട്ടില്ല എന്ന് സമിതി മനസ്സിലാക്കിയിട്ടുള്ള സാഹചര്യത്തിൽ മില്ലുകളുടെ അറ്റകുറ്റപ്പണികൾക്കായി മേൽ ശീർഷകത്തിൽ 5 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4885-60-800-96—പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യവൽക്കരണത്തിനും ഉള്ള തുക

ബഡ്ജറ്റ് വിഹിതം : 30.12 കോടി രൂപ (പ്ലാൻ)

53. പൊതുമേഖലാ സ്ഥാപനങ്ങളുടെ പ്രവർത്തനങ്ങൾ കൂടുതൽ മെച്ചപ്പെടുത്തുന്നതിന്റെ ഭാഗമായി ദീർഘകാല പദ്ധതികൾ നടപ്പിലാക്കി സ്ഥാപനങ്ങൾ സ്വയംപര്യാപ്ത നേട്ടക എന്ന ലക്ഷ്യത്തോടുകൂടിയുള്ള ഈ പദ്ധതിയ്ക്ക് നിലവിൽ അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ധനപുന:വിനിയോഗംവഴിയോ അഥവാ ഉപധനാഭ്യർത്ഥന വഴിയോ മേൽ ശീർഷകത്തിൽ 30 കോടി രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

4860-60-102-99—സംയോജിത റൈസ് ടെക്നോളജി പാർക്ക്

ബഡ്ജറ്റ് വിഹിതം : 20 കോടി രൂപ (പ്ലാൻ)

54. കേരളത്തിൽ ലഭ്യമാകുന്ന നെല്ല്, കർഷകരിൽ നിന്നും നേരിട്ട് ശേഖരിച്ച് മുഖ്യവർദ്ധിത ഉല്പന്നങ്ങളാക്കി സംസ്ഥാന സിവിൽ സപ്ലൈസ് കോർപ്പറേഷൻ, കൺസ്യൂമർഫെഡ് തുടങ്ങിയ പൊതുവിതരണ ശൃംഖലവഴി ന്യായമായ വിലയിൽ സാധാരണ ജനങ്ങൾക്ക് ലഭ്യമാക്കുക എന്ന ലക്ഷ്യത്തോടുകൂടിയ പദ്ധതിയായ ഇന്റഗ്രേഡ് റൈസ് ടെക്നോളജി പാർക്ക് ആലപ്പുഴ, തൃശ്ശൂർ, പാലക്കാട് എന്നിവിടങ്ങളിൽ ആരംഭിക്കുന്നതിനായി ബഡ്ജറ്റിൽ അനുവദിച്ചിട്ടുള്ള തുക അപര്യാപ്തമായതിനാൽ ധനപുനഃവിനിയോഗാവശിയോ അഥവാ ഉപധനാഭ്യർത്ഥനവശിയോ 20 കോടി രൂപകൂടി മേൽ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

6860-60-190-86—ഫോറസ്റ്റ് ഇൻഡസ്ട്രീസ് (ട്രാവൻകൂർ) ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 2 കോടി രൂപ (പ്ലാൻ)

55. ഫോറസ്റ്റ് ഇൻഡസ്ട്രീസ് (ട്രാവൻകൂർ) ലിമിറ്റഡിന്റെ വിവിധ പദ്ധതികൾക്കായി ബഡ്ജറ്റിൽ അനുവദിച്ച തുക അപര്യാപ്തമായതിനാൽ ധനപുനഃവിനിയോഗാവശിയോ അഥവാ ഉപധനാഭ്യർത്ഥനവശിയോ 5 കോടി രൂപകൂടി മേൽ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2019 മാർച്ച് 13.

ഇ. പി. ജയരാജൻ
ചെയർമാൻ,
സബ്ജക്ട് കമ്മിറ്റി IV.

©
കേരള നിയമസഭാ സെക്രട്ടേറിയറ്റ്
2019

കേരള നിയമസഭാ പ്രിന്റിംഗ് പ്രസ്സ്